

**පළාත් පාලන ආයතනවලට සම්බන්ධ මහජන පුස්තකාලයන්හි**  
**"ඔක්තෝබර් - ජාතික කියවීමේ මාසය වැඩසටහන" ක්‍රියාත්මක කිරීම**

**01. හැඳින්වීම**

2004 වසරේ සිට සෑම වර්ෂයකම ඔක්තෝබර් මාසය ජාතික කියවීමේ මාසය ලෙස රජය මගින් ප්‍රකාශයට පත් කර ඇත. 2021 ඔක්තෝබර් මාසයට යෙදෙන ජාතික කියවීමේ මාසයට සමගාමීව කියවීම් ප්‍රවර්ධනය සඳහා විශේෂ වැඩසටහන් සහ විශේෂ ව්‍යාපෘති ක්‍රියාත්මක කරන මෙන් සියලුම මහජන පුස්තකාලවලින් ඉල්ලා සිටිනු ලැබේ. ලොව පුරා ව්‍යාප්ත කොවිඩ් -19 (COVID -19) වසංගතය හේතුවෙන් බිඳ වැටෙන පුද්ගල චිත්ත ධෛර්යය ගොඩනැගීම සඳහා “ දුරස්ථ නොවන කියවීම” යන තේමාව පදනම් කරගනිමින් මෙම වසරේ ජාතික කියවීමේ මාසය වැඩසටහන ක්‍රියාත්මක කිරීමට නියමිත ය . මෙම යෝජිත වැඩසටහන් 2021.06.01 දින සිට 2022.01.31 දින දක්වා ක්‍රියාත්මක කළ යුතුය.

**02. ව්‍යාපෘති කමිටුව**

මෙහිදී වැඩසටහන් සංවිධානය කිරීම සඳහා විවිධ අංශ නියෝජනය වන පරිදි කියවීමේ මාසයේ ව්‍යාපෘති කමිටුවක් පත් කර ගැනීම මීට පෙර වසරවල දී සිදු කරනු ලැබුවත් පවතින සෞඛ්‍ය වාතාවරණය යටතේ පුස්තකාල කාර්ය මණ්ඩලය ප්‍රධාන මෙහෙයුම් කමිටුවක් වශයෙන් ක්‍රියාත්මක වීම වඩා සුදුසු වේ.දැනට පුස්තකාල කමිටුවක් තිබේ නම් එම කමිටුව මඟින් හා පාදක සමාජයේ සහභාගිත්වයෙන් මෙම කටයුත්ත සිදු කළ හැක.

**03. ක්‍රියාත්මක කළ හැකි විශේෂ වැඩසටහන්**

- කාලීනව වැදගත් පුස්තකාලය සතු විවිධ ග්‍රන්ථ එකතුව හඳුනා ගැනීම
- එම ග්‍රන්ථ එකතුව විශේෂිත ක්‍රමයක් යටතේ සංවිධානය කර වර්ෂය පුරා ප්‍රචාරණය කිරීම සහ ප්‍රදර්ශනය කිරීම. **online** හා සමාජ මාධ්‍ය හරහා පාදකයින් දැනුවත් කිරීම.
- පරිසරය, කෘෂිකර්ම සහ නව නිර්මාණ සම්බන්ධව කටයුතු කරන දේශීය හා ජාත්‍යන්තර ආයතන හා සංවිධාන පිළිබඳ ලැයිස්තු සකස් කිරීම.

උදා: තොරතුරු හා සන්නිවේදන තාක්ෂණ ආයතනය ( ITI )/නව නිපැයුම්කරුවන්ගේ සංගමය

- විවිධ රෝගාබාධ වළක්වා ගැනීම සහ නිවාරණය කිරීම සඳහා අනුගමනය කරන අත්බෙහෙත්,දේශීය වෙද හෙදකම්,ජන ශ්‍රැති පිළිබඳ ලියැවුණු කෘති/ලිපි එකතු සකස් කිරීම හා ඒවා සමාජ මාධ්‍ය මගින් ප්‍රචලිත කිරීමට පියවර ගැනීම හා සමාජ මාධ්‍ය නොමැති පිරිස් සඳහා පත්‍රිකා මගින් තොරතුරු බෙදා දීම.

- ආහාර සුරක්ෂිතතාව වෙනුවෙන් ගෘහ පරිභෝජනය සඳහා සුදුසු වන භෝග හා ශාක වර්ග පිළිබඳ දැනුවත් කිරීම, එම භෝග වගා කිරීම පිළිබඳ අවශ්‍ය තොරතුරු බෙදා හැරීම.

උදා: වගා මාධ්‍ය සකස් කිරීම / පලිබෝධ පාලනය

- පාඨක සමාජයේ සෑම පාඨකයෙකුගේම නිවාස ආශ්‍රිතව නාගරිකව නම් බදුන්ගතව හෝ ග්‍රාමීයව නම් භූමියෙහි ගෙවතු වගා කටයුතු සිදුකිරීමට පෙළඹවීම හා ගෙවතු වගා කරග සංවිධානය කිරීම. ( පුස්තකාලය ආශ්‍රිතව ආදර්ශ ගෙවත්තක් සකස් කිරීම)
- අන්තර්ජාලය හා සමාජ මාධ්‍ය ඔස්සේ ඉහත ව්‍යාපෘති පිළිබඳ විස්තර හා තොරතුරු ප්‍රචාරය කිරීම.
- පුස්තකාලය මගින් අන්තර්ජාලය හරහා පාඨක නිර්මාණ එළිදැක්වීමේ සංසඳ පිහිටුවීම.
- තේමාවට අදාළව විවිධ කර්ම online හරහා සංවිධානය කිරීම ( රචනා කර්ම, චිත්‍ර කර්ම )
- පළාත් පාලන බල ප්‍රදේශයට අයත් සෑම නිවසකම පුස්තකාලයක් යන සංකල්පය තේමා කොට ගනිමින් අවම වශයෙන් පොත් රාක්කයකින් සමන්විත ගෘහස්ත පුස්තකාලයක් ආරම්භ කිරීම. ඒ සඳහා ඵලදායී ප්‍රචාරාත්මක වැඩසටහන් ක්‍රියාත්මක කිරීම.
- පුස්තකාලයේ මුහුණු පොතට (face book) මෙතෙක් සම්බන්ධ වී නොමැති පාඨකයන් හඳුනා ගෙන ඔවුන් ඒ සඳහා සම්බන්ධ කර ගැනීමේ වැඩසටහන් ක්‍රියාත්මක කිරීම සහ එහි කියවීම ප්‍රවර්ධනය සම්බන්ධ උධෘත හා අදහස් හුවමාරු කර ගැනීම.
- පුස්තකාලය විසින් ක්‍රියාත්මක කරනු ලබන විවිධ වැඩසටහන් පිළිබඳ තොරතුරු විද්‍යුත් හා මුද්‍රිත මාධ්‍ය තුළින් ප්‍රචාරය කිරීමට කටයුතු කිරීම.
- ප්‍රාදේශීය වශයෙන් නව නිපැයුම්, නව සංකල්ප හා අදහස් ඉදිරිපත් කරන දරුවන්, සිවිල් ක්‍රියාකාරීන් ඇගයීම සඳහා කටයුතු කිරීම.
- දරුවන්ගේ නිර්මාණශීලී අදහස් සඳහා අත්පිටපත් කරග සංවිධානය කිරීම.
- උසස් රසවින්දනය සඳහා පාඨකයන් යොමු කිරීම සම්බන්ධ විවිධ ක්‍රියාමාර්ග ගැනීම. (ගුවන්විදුලියේ තෝරාගත් සංගීත වැඩසටහන්/නාට්‍ය/ශාස්ත්‍රීය විචාර වැනි වැඩසටහන් පිළිබඳ දැනුවත් කිරීම හා ශ්‍රවණය ප්‍රවර්ධනය කිරීමට කටයුතු කිරීම.)
- මීට අමතරව කියවීම් ප්‍රවර්ධනය සම්බන්ධ වෙනත් ඕනෑම නිර්මාණශීලී කාර්යයන් සිදු කිරීම.

#### 04. වැඩසටහන් ක්‍රියාත්මක කිරීම

මෙම වැඩසටහන් ක්‍රියාත්මක කිරීමේ දී සෞඛ්‍ය අමාත්‍යාංශය විසින් යාවත්කාලීනව නිකුත් කර ඇති කොඩිඩ් -19 (COVID -19) සෞඛ්‍ය මාර්ගෝපදේශ සංග්‍රහය හා වක්‍රලේඛ අනුගමනය කිරීම සුදුසු වේ.

05. අරමුදල්

මේ සඳහා විශාල වශයෙන් මුදල් යෙදවීම් සිදු නොකළ යුතුය. අවශ්‍ය අරමුදල් සපයා ගැනීම අදාළ පළාත් පාලන ආයතනය මගින් හෝ පුස්තකාල මගින් සිදු කළ හැකිය.

06. වාර්තාව සකස් කිරීම

සිදු කරන ලද සියලුම වැඩසටහන් පිළිබඳ පැහැදිලි ක්‍රමවත් වාර්තාවක් (මුද්‍රිත/සංයුක්ත කැට්) සකස් කර අදාළ පළාත් පාලන ආයතනයේ ප්‍රධානියාගේ නිර්දේශ සහිතව 2022 පෙබරවාරි මස 28 වන දින හෝ ඊට පෙර අංශ ප්‍රධාන, ව්‍යාප්ති සේවා අංශය, ජාතික පුස්තකාල හා ප්‍රලේඛන සේවා මණ්ඩලය, අංක 14, නිදහස් මාවත, කොළඹ 07 යන ලිපිනයට වාර්තාව එවිය යුතුය.

- ජයග්‍රාහී පුස්තකාල තෝරා ගැනීම සඳහා මූලිකව සලකා බලනු ලබන වාර්තාව සකස් කිරීමේදී, ඉහත දක්වන ලද වැඩසටහන් ඇතුළුව කියවීම් ප්‍රවර්ධනය සම්බන්ධයෙන් සිදුකරන ලද වැඩසටහන් සඳහා පමණක් ලකුණු ලබාදීමේ ක්‍රමවේදයක් අනුගමනය කරනු ලැබේ. එබැවින් පුස්තකාලය විසින් කරන ලද වෙනත් ප්‍රජා සේවාවන් සම්බන්ධ තොරතුරු වාර්තාවට ඇතුළත් නොකළ යුතුය.

උදා: ශ්‍රමදාන / දන්සැල් / ලේ දන්දීම්

- වාර්තාව සකස් කිරීමේදී පිටකවරය /පොතේ බැම්ම වැනි දේ සඳහා අමතර කාලයක් හා මුදලක් වැය කිරීම අවශ්‍ය නොවේ. පුස්තකාලය විසින් ජාතික කියවීමේ මාසයේ තේමාවට අනුව සිදුකරන ලද වැඩසටහන් සහ අදාළ වර්ෂය පුරා සිදුකළ වැඩසටහන්වල තොරතුරු වෙන් වෙන්ව ඡායාරූප හා තහවුරු කළ හැකි වෙනත් සාධක සහිතව විධිමත් අයුරින් ඉදිරිපත් කිරීම ප්‍රමාණවත්ය.

07. ඇගයීම

- ජාතික කියවීමේ මාසය 2021 ඵලදායී වැඩසටහන් ඉටු කළ පුස්තකාල වෙත 2022 ජාතික කියවීමේ මාසය සම්මාන ප්‍රදානෝත්සවයේ දී ත්‍යාග, සහතිකපත් හා සම්මාන පිරිනැමීමට කටයුතු කරනු ලැබේ. ඇගයීම් කටයුතු පුස්තකාල මට්ටමින් සිදුකරන බැවින් එක් එක් පළාත් පාලන ආයතන සතු මහජන පුස්තකාල හා ශාඛා පුස්තකාල වෙන් වෙන් වශයෙන් වාර්තා එවිය යුතුය. ජාතික පුස්තකාල හා ප්‍රලේඛන සේවා මණ්ඩලය විසින් අවසන් වශයෙන් තේරී පත්වන පුස්තකාල නිරීක්ෂණය කිරීමෙන් අනතුරුව අදාළ පුස්තකාලය සඳහා හිමිවන සම්මාන කවරේදයන්න තීරණය කරනු ලැබේ.

  
සෞනාල ගුණවර්ධන

සෞනාල ගුණවර්ධන  
සභාපති  
ජාතික පුස්තකාල හා ප්‍රලේඛන සේවා මණ්ඩලය  
14, හිඳහස් මාවත  
කොළඹ 07

සභාපති  
විමසීම් - දුරකථන අංකය -011-3610774  
වෙබ් අඩවිය -[www.natlib.lk](http://www.natlib.lk)